

4	υ - υ - υ υ -	- υ - υ υ υ υ -
5	- υ υ - υ υ - υ	
6	- - υ υ - υ υ -	υ - - υ - υ -
7	υ - υ - υ υ -	
8	υ υ υ υ υ υ - υ υ -	υ - υ - υ -

Str.

Ἐλατὴρ ὑπέρτατε βροντᾶς ἀκαμαντόποδος

Ζεῦ· τεαὶ γὰρ ὦραι

ὑπὸ ποικιλοφόρμιγγος ἀοιδᾶς ἐλισσόμεναί μ' ἔπεμψαν

ὑψηλοτάτων μάρτυρ' ἀέθλων·

ξείνων δ' εὖ πρασσόντων

ἔσαναν αὐτίκ' ἀγγελίαν ποτὶ γλυκεῖαν ἔσλοί·

5

ἀλλὰ Κρόνου παῖ, ὃς Αἴτναν ἔχεις

ἵπον ἀνεμόεσσαν ἑκατογκεφάλα

Τυφῶνος ὀβρίμου,

Οὐλυμπιονίκαν

δέξαι Χαρίτων ἑκατι τόνδε κῶμον,

Ant.

χρονιώτατον φάος εὐρυσθενέων ἀρετᾶν.

10

Ψαύμιος γὰρ ἵκει

ὀχέων, ὃς ἐλαίᾳ στεφανωθείς Πισάτιδι, κῦδος ὄρσαι

σπεύδει Καμαρίνα. θεὸς εὐφρων

εἶη λοιπαῖς εὐχαῖς·

ἐπεὶ νιν αἰνέω, μάλα μὲν τροφαῖς ἐτοῖμον ἵππων,

χαίροντά τε ξενίαις πανδόκοις,

15

καὶ πρὸς Ἑσυχίαν φιλόπολιν καθαρᾷ

γνώμα τετραμμένον.

οὐ ψεύδει τέγξω

λόγον· διάπειρά τοι βροτῶν ἔλεγχος·

Ep.

ἄπερ Κλυμένοιο παῖδα

Λαμνιάδων γυναικῶν ἔλυσεν ἐξ ἀτιμίας.

20

χαλκέοισι δ' ἐν ἔντεσι νικῶν δρόμον

22

ἔειπεν Ὑψιπυλείᾳ μετὰ στέφανον ἰών·

οὗτος ἐγὼ ταχυτᾶτι·